



ஆயுதப்படை பணியாளர்களுக்கு மறு வேலை வாய்ப்பு

Posted On: 27 DEC 2017 4:00PM by PIB Chennai

பணியில் இருக்கும் பாதுகாப்பு பணியாளர்கள் மற்றும் அவர்களது குடும்பத்தினருக்கு பயணச் சலுகைகள், வீட்டு வசதி, சுகாதார வசதிகள் , மறு வேலை வாய்ப்பு, ஓய்வூதிய சலுகைகள் ஆகிய பயன்களை அரசு வழங்கி வருகிறது. இதன் விவரங்கள் பின்வருமாறு;

பயணச் சலுகைகள்; பாதுகாப்பு பணியாளர்கள் மற்றும் தாய், தந்தை, சகோதர, சகோதரிகள் உள்ளிட்ட அவரைச் சார்ந்தவர்கள் ஓராண்டுக்கு ஒருமுறை பணியிடத்தில் இருந்து சொந்த ஊருக்கு சென்று வர எல்.டி.சி பெற தகுதியானவர்கள்.

பாதுகாப்பு பணியாளர்கள் மற்றும் மனைவி, அவரைச் சார்ந்திருக்கும் குழந்தைகள் பணியிடத்தில் இருந்து இந்தியாவின் எந்தப்பகுதிக்கும் இரண்டு ஆண்டுகளுக்கு ஒருமுறை சென்று வர அனுமதி உண்டு. இந்தச்சலுகையை ஏற்கனவே பயன்படுத்தி இருந்தால், பணி இடத்தில் இருந்து பணியாளர் சொந்த ஊருக்கு சென்று வர சலுகை வழங்கப்படமாட்டாது. ஓய்வு பெற்ற பாதுகாப்பு பணியாளர்களுக்கு எல்.டி.சி சலுகை கிடையாது.

வீர,தீர்ச்செயல்களுக்கான சக்ரா விருது பெற்றவர்கள் மற்றும் அவர்கள் இறந்தால் அவர்களது மனைவிகளுக்கு ரயிலில் பயணம் செய்ய இலவச பாஸ்கள் வழங்கப்படுகிறது.

அதேபோல அவர்களுக்கு விமானப் பயணத்தில் குறைந்த பயணக் கட்டண வகுப்பில் இலவசமாக பயணிக்க அனுமதிக்கப்படுவர்.

மருத்துவ வசதிகள்;

பணியில் உள்ள பாதுகாப்பு பணியாளர்கள் மற்றும் அவரைச் சார்ந்தவர்கள் மருத்துவமனைகளில் உள் மற்றும் வெளி நோயாளிகளாக சிகிச்சை பெறுவதற்கு உரிய அனைத்து வசதிகளும் வழங்கப்படுகின்றன. பணியாளரைச் சார்ந்தவர்களுக்கு மருத்துவமனைகளில் உள் மற்றும் வெளி நோயாளிகளாக மனநலச் சிகிச்சை பெற அனுமதி இல்லை.

முன்னாள் படைவீரர்கள் மற்றும் அவரைச் சார்ந்தவர்களுக்கு , முன்னாள் படை வீரர்கள் பங்களிப்புடன் கூடிய ஆரோக்கிய திட்டத்தின் கீழ், கிளினிக்குகள், அரசு மருத்துவ மனைகளில் சிகிச்சை பெறலாம்.

வீட்டு வசதிகள்;

பணியில் உள்ள அனைத்து பாதுகாப்பு பணியாளர்களுக்கு குடியிருப்பு வசதி பெறவோ, தற்போது நடைமுறையில் உள்ள வீட்டு வாடகைப்படி பெறவோ அனுமதி உண்டு. ஓய்வு பெற்ற பணியாளர்கள், அவர்களது ஓய்வுக்கு பின்பு மூன்று மாதங்கள் வரை அதிகாரபூர்வ குடியிருப்புகளில் வசிக்கலாம். அதன்பின்பு அவர்களுக்கு வீட்டு வசதி அளிக்கப்படமாட்டாது.

மறு வேலைவாய்ப்பு

முன்னாள் படை வீரர்களுக்கு அரசு வேலைகள், மத்திய பொதுத்துறை நிறுவனங்கள், தேசியமயமாக்கப்பட்ட வங்கிகள், நிதி நிறுவனங்களில் இட ஒதுக்கீடு அளிக்கப்படுகிறது. பணியின்போது இறக்கும் படை வீரர்களின் குடும்பத்தினருக்கு மத்திய பொதுத்துறை நிறுவனங்கள், தேசியமயமாக்கப்பட்ட வங்கிகள் ஆகியவற்றில் வேலைக்கு இட ஒதுக்கீடு அளிக்கப்படுகிறது.

ஓய்வூதிய சலுகைகள்

பாதுகாப்பு பணியாளர்கள் தங்களது வரையறுக்கப்பட்ட சேவையைப் பூர்த்தி செய்யும்போது ஓய்வூதிய பலன்களைப் பெற தகுதி பெற்றவர்கள் ஆவர். பணி ஓய்வுக்குப் பின்னர் ,அவர்கள் இறந்து விட்டால், மனைவியோ, அல்லது குடும்பத்தில் தகுதி வாய்ந்த நபரோ விதிமுறைகளுக்கு ஏற்ப குடும்ப ஓய்வூதியம் பெறலாம். பணியில் இருக்கும் போது, பணியாளர் இறக்க நேர்ந்தால், மனைவியோ, அல்லது குடும்பத்தில் தகுதி வாய்ந்த நபரோ குடும்ப ஓய்வூதியம் பெறலாம். சாதாரண குடும்ப ஓய்வூதியம், சிறப்பு குடும்ப ஓய்வூதியம், தாராள குடும்ப ஓய்வூதியம் அல்லது துறை ஓய்வூதியம் , இறப்பின் தன்மை, வேலையின் தன்மை ஆகியவற்றைப் பொறுத்து வழங்கப்படும்.

முன்னாள் படை வீரர்கள் மறு வேலை பெற ஏற்கனவே வாய்ப்பு உள்ளது. அவர்களுக்கான இட ஒதுக்கீடு விவரம் வருமாறு;

மத்திய அரசின் அமைச்சகங்கள்- துறைகள்

மத்திய துணை ராணுவப்படைகளில் உதவி கமாண்டன்ட் மட்டத்தில் உள்ளவர்களுக்கு பணி நியமனத்தில் 10% நேரடி ஒதுக்கீடு.
குரூப் சி- பிரிவில் 10 % நேரடி பணிகள் ஒதுக்கீடு
குரூப் டி- பிரிவில் 20% நேரடி பணியிடங்கள் ஒதுக்கீடு

மத்திய பொதுத்துறை நிறுவனங்கள்

குரூப் சி- பிரிவில் 14.5 % பணிகள்
குரூப் டி- பிரிவில் 24.5% பணிகள்
(ஊனமுற்ற முன்னாள் படை வீரர்கள் மற்றும் பணியில் இறந்த குடும்பத்தினருக்கு 4.5% உள்பட்டது)

தேசியமயமாக்கப்பட்ட வங்கிகள்

குரூப் சி- பிரிவில் 14.5 % பணிகள்
குரூப் டி- பிரிவில் 24.5% பணிகள்
(ஊனமுற்ற முன்னாள் படை வீரர்கள் மற்றும் பணியில் இறந்த குடும்பத்தினருக்கு 4.5% உள்பட்டது)

மக்களவையில் திருமதி. பூனம் மகாஜன் எழுப்பிய கேள்விக்கு எழுத்து மூலம் அளித்த பதிலில், பாதுகாப்பு இணையமைச்சர் டாக்டர் .சுபாஷ் பாம்ரே தெரிவித்தார்.

(Release ID: 1516370) Visitor Counter : 72

